

## عالم اسلام کے لیے امریکی منصوبے

عبد الغفار عزیز<sup>○</sup>

ہزاروں سال پہلے بھی فرعون نے یہی کہا تھا جو آج کہہ رہا ہے مَا أُرِيْكُمْ إِلَّا مَا أَرَى  
وَمَا أَهْدِيْكُمْ إِلَّا سَبِيلَ الرَّشادِ (المومن ۲۹: ۳۰) ”میں تمہیں بھی اسی نظر سے دکھاوں گا  
جس سے خود دیکھتا ہوں، میں تمہیں درست سست ہی لے کر جاؤں گا“۔ میں نے اعلانِ جنگ کر  
دیا ہے تو اب سب کو میرا ساتھ دینا ہوگا ورنہ سب دہشت گرد قرار دے دیے جائیں گے۔  
میرے اعلانِ جنگ کے بعد دنیا بھر میں کروڑوں افراد کا ”No War“ (جنگ نہیں) کا نعرہ کوئی  
حیثیت نہیں رکھتا۔ انسانیت کی معلوم تاریخ میں اتنے بڑے عالمی مظاہروں کی مثال نہیں ملتی لیکن  
جمهوری ادار کا نام نہاد محافظ امریکہ اسٹبر ۲۰۰۱ء سے بھی اہم اس واقعے کو معمولی حیثیت دینے  
پر بھی آمادہ نہیں۔

طرفہ تماشایہ ہے کہ عراق پر حملہ اور پورے خطے پر قبضہ جمہوریت کی ترویج کے نام پر کیا  
جارہا ہے۔ ۱۲ دسمبر ۲۰۰۲ء کو واشنگٹن کے ایک تھنک ٹینک میں امریکی وزیر خارجہ کولن پاؤل نے  
ایک ”تاریخی“ دستاویز پیش کی جس کا عنوان تھا: ”امریکی شرق اور طی شراکت برائے جمہوریت  
و ترقی“۔ اس منصوبے کو اگرچہ شراکت کا نام دیا گیا ہے اور ہدف جمہوریت و ترقی قرار دیا گیا  
ہے لیکن عملًا یہ پورے خطے کو امریکی استعمار کے تحت لانے کا منصوبہ ہے۔  
کولن پاؤل کے بقول عالم عرب پوری دنیا میں دہشت گردی پھیلانے کا مرکز بن چکا

○ ذا ریکٹر امور خارجہ، جماعت اسلامی پاکستان، منصورة لاہور

ہے۔ ان کے الفاظ ہیں: ”عرب ممالک کا مسئلہ یہ ہے کہ وہ ۸۰۰ کے عشرے سے دنیا بھر میں دہشت گردی کا اصل سرچشمہ بن گئے ہیں۔ ۸۲ فی صد دہشت گردوں کا تعلق عرب ممالک سے ہے (شاید باقی ۱۸ فی صد دہشت گرد وہ ہوں گے جن کے ہاتھوں کشمیر، فلسطین، چچپیا، بوسنیا، کوسووا، فلپائن، برما، جنوبی سوڈان اور اریٹریا کے لاکھوں افراد کا خون ہورتا ہے)۔ ان ۸۲ فی صد دہشت گردوں کی اکثریت اعلیٰ تعلیم یافتہ ہے۔ کچھ متوسط تعلیم کے حامل ہیں اور معمولی تعداد میں آن پڑھ بھی ہیں۔ جس کا مطلب ہے کہ ان ممالک کے تعلیمی نصاب، تعلیمی اداروں کی بدانستہ اور درست تعلیمی پالیسیوں کے فقدان نے ان دہشت گردوں سے درپیش خطرات کو دوچند کر دیا ہے۔“۔

وہ اس خطرناک صورت حال کی بنیادی وجوہات بیان کرتے ہیں:

۱- اقتصادی عمل میں جمود، جمہوری اقدار کا فقدان، کرپشن، رشوت۔

۲- آبادی میں غیر منظم اضافہ جو مزید اقتصادی بدحالی کا سبب بناتے ہیں۔

۳- بے روگاری۔

۴- فاسد نظام تعلیم۔

اپنے تیئیں مرض اور اسباب بیان کرنے کے بعد علاج یہ تجویز ہوتا ہے کہ مختلف عرب ممالک میں امریکی تعلیمی ادارے کھولے جائیں جن میں تعلیم کے ساتھ ساتھ مغربی اقدار بھی سکھائی جائیں۔ تعلیمی ماہرین اور اساتذہ کی زیادہ تعداد کو تربیت دی جائے۔ امریکی نصاب تعلیم عام کیا جائے اور اس پورے عمل میں طلبہ و اساتذہ کو زیادہ سے زیادہ تعداد میں شرکیک کرنے کے لیے فیسیں کم رکھی جائیں۔ ان مدارس اور امریکی اداروں میں تعلیم پانے والوں کو بڑی بڑی تنخواہوں پر ملاز میں مہیا کی جائیں۔ انھیں معاشرے میں بڑھا چڑھا کر پیش کیا جائے اور اہم سیاسی و حکومتی مناصب تک پہنچنے میں ان کی مدد کی جائے۔ یہ لوگ امریکہ کے ساتھ جذباتی لگاؤ کے حامل اور مستقبل میں امریکی پالیسیوں کی حمایت کرنے والے اصل کل پرزاں ہوں گے۔

علاج کا دوسرا اہم عضراں ممالک کے زیادہ سے زیادہ افراد کو سیاسی، اقتصادی، معاشرتی

اور تعلیمی تربیتی کورس کروانا ہے جس کے لیے ہمارے پاس طے شدہ پروگرام موجود ہیں۔ ساتھ ہی ساتھ امریکی کتب کا ترجمہ کر کے ان ممالک کے اہم اداروں، سرکاری حکوموں، پارلیمنٹ، تعلیمی اداروں، اہم لاپتھریوں اور افراد تک پہنچائی جائیں۔ ان میں سے اہم کتب کو ان ممالک کے نصاب تعلیم کا لازمی جزو بنادیا جائے۔ یہ ضروری ہے کہ تراجم کا یہ کام امریکی وزارت خارجہ کی زیر نگرانی ہو۔

تیسرا جانب ان ممالک میں جمہوری اقدار کو فروغ دیتے ہوئے پارلیمنٹ کی تشکیل یقینی بنائی جائے۔ اس ضمن میں امریکی کالگریوں سے خصوصی رہنمائی حاصل کی جائے۔

علاج کا چوتھا اہم عصر عرب خواتین کی اپنے ملک کی سیاسی اور اقتصادی زندگی میں بھرپور شرکت ہے۔ پارلیمنٹ میں خواتین کی نمایاں نمائندگی ہو اور خواتین کی بہبود کے لیے موثر کمیشن اور کمیٹیاں تشکیل دی جائیں۔

اس پورے پروگرام کے لیے ابتدائی طور پر ۴۲۹ ارب ڈالر کا بجٹ رکھا گیا ہے لیکن یہ وضاحت بھی کی گئی ہے کہ ضمنی اور تفصیلی منصوبہ بندی اور عمل درآمد کے لیے مزید مالی امداد کی ضرورت ہوگی۔ وزیر خارجہ نے یہ وضاحت بھی کی کہ امریکہ جن ممالک کو بھی مالی امداد دیتا ہے آئندہ ان کی امداد اس پروگرام پر عمل درآمد کے تناسب سے مربوط کر دی جائے گی۔

اس منصوبے پر عمل درآمد کے لیے نظام الاؤقات طے کیا جائے گا اور اس امر کو یقینی بنایا جائے گا کہ اس پر عمل درآمد ۲۰۰۳ء میں شروع ہو کر ۲۰۰۶ء میں مکمل ہو جائے۔ امریکی وزیر خارجہ نے اس پروگرام کو نافذ کرنے کے لیے خطے کے ممالک کو چار گروپوں میں تقسیم کیا ہے۔

۱- وہ ممالک جنہیں یہ اصلاحات خود نافذ کرنا ہیں ان میں سعودی عرب اور مصر جیسے اہم ممالک شامل ہیں۔ انھیں یہ یقین دہانی کروائی جائے گی کہ امریکہ ان کی حکومتیں تبدیل نہیں کرنا چاہتا لیکن اس کے لیے ضروری ہے کہ ان اصلاحات کو مکمل طور پر نافذ کیا جائے۔ امریکہ اس ضمن میں ان کی کڑی مگر انی کرے گی۔ اگر ان ممالک کو پروگرام کی کسی جزئیات پر کوئی اعتراض ہو تو انھیں خود اس کا ایسا تبادل پیش کرنا ہو گا جو امریکی تقاضوں سے ہم آہنگ ہو۔

۲- وہ ممالک جہاں یہ اصلاحات عسکری قوت کے ذریعے نافذ کرنا ہیں، ان میں عراق، شام، لیبیا، ایران جیسے ممالک شامل ہیں۔ عراق پر حملہ خواہ القاعدہ سے تعلق کے الزام کی بنیاد پر ہو یا وسیع پیانے پر بتاہی پھیلانے والے اسلحے کے الزام میں، سب ایک کھلا جھوٹ ہے۔ اصل بات یہ ہے کہ عراق کو نئے امریکی استعمار کا نقطہ آغاز بنانا مقصود ہے۔ یہ منصوبہ بھی کوئی راز نہیں رہا کہ تین سے پانچ سال تک کے لیے عراق پر قبضہ کرنا مقصود ہے تاکہ ایک تیر سے کئی شکار کیے جاسکیں۔

امریکی وزیر خارجہ کے مطابق عراق کے بعد لیبیا کی باری ہے، کیونکہ اس کے ساتھ مفاہمت کی کوئی ادنیٰ امید باقی نہیں رہی۔ ”خطے کے ممالک کو ابھی سے اس ضمن میں ہمارا ساتھ دینا چاہیے اور اس ضمن میں کوئی مداخلت نہیں کرنی چاہیے۔ لیبیا کے خلاف یہ کارروائی ۲۰۰۳ء کے اوآخر یا ۲۰۰۴ء کے اوائل میں ہو سکتی ہے، لیکن اس سے پہلے ضروری ہے کہ تبادل قیادت کی تیاری عمل میں آجائے۔“

کولن پاؤل منصوبے کے مطابق اگرچہ شام بھی اسی گروپ میں شامل ہے لیکن اس کے خلاف عسکری قوت کا استعمال کچھ موڑخرا کیا جا سکتا ہے۔ پہلے اسے مختلف سیاسی، اقتصادی، علاقائی اور اندرومنی دباؤ کے ذریعے اصلاحات پر آمادہ کرنے کی کوشش کی جائے گی۔ البتہ ایران کے متعلق مزید تفصیل منصوبے میں شامل نہیں ہے۔

۳- وہ ممالک کہ جنہوں نے عملًا اصلاحات کا عمل شروع کر دیا ہے۔ انھیں ہمارا پورا تعاون حاصل رہے گا۔ ان میں بھرین، کویت، مراکش اور ٹیونس وغیرہ جیسے ممالک شامل ہیں۔ ان ممالک کو دیگر ممالک کے لیے بہتر مثال بنانا ہو گا اور ان کے موثر افراد کو تربیت کو رس کرواتے ہوئے مختلف سیاسی، غیر سیاسی اور این جی اوز کے نیٹ ورک میں فعال بنانا ہو گا۔ ان ممالک میں مقامی و بلدیاتی حکومتوں کے نظام کو مستحکم کرتے ہوئے حکومتی مرکزیت کو کم سے کم کرنا ہو گا۔

۴- وہ ممالک کہ جو امریکہ کے حليف ہیں اور اس کے ساتھ عملی شراکت کا آغاز کر چکے ہیں ان میں قطر، اردن اور یمن جیسے ممالک شامل ہیں۔ ان کے متعلق کہا گیا ہے کہ ””مناسب اوقات میں جو بھی امریکی پروگرام دیے جائیں انھیں نافذ کرنا ہو گا۔ ان اصلاحات

کے نفاذ کی ذمہ داری براہ راست امریکی ذمہ داران پر ہو گی۔ ان حکومتوں کو یہ حق حاصل نہیں ہو گا کہ وہ اندر وی فعالیت یا قومی خود مختاری جیسی اصطلاحوں کی آڑ میں امریکی مطالبات سے را و فرار اختیار کریں کیونکہ ان حکومتوں سے امریکی تعاون کا اصل مقصد وہاں مثالی حکومتی نظام تشکیل دینا ہے تاکہ تمام رکاوٹوں اور مشکلات سے بآسانی نمٹا جاسکے۔ اس منصوبے کے مکمل متن کا عربی ترجمہ اس ویب سائٹ پر ملاحظہ فرمائیں: [www.elosboa.com](http://www.elosboa.com)

اس امریکی نقشہ کار میں پاکستان کا مقام کیا ہو سکتا ہے، قارئین خود اندازہ لگاسکتے ہیں۔

۱۱ ستمبر ۲۰۰۱ء کے پانچ روز بعد موجودہ عالمی صورت حال کے حوالے سے کچھ مزید بیانات قابل توجہ ہیں:

- ۱۵ ستمبر ۲۰۰۱ء کو وزیر خارجہ کولن پاؤل نے ان واقعات کی کڑیاں عراق سے ملانے کی کوشش کی تھی۔ انہوں نے فرمایا: ”صدام حسین کی طرف سے نیویارک اور واشنگٹن پر دہشت گردی کی واضح نمائی نہ آنا اپنے اندر بہت سے معافی رکھتا ہے۔“
- ۱۸ ستمبر کو سی آئے کے سابق سربراہ نے کہا کہ ۱۱ ستمبر کے واقعات اسامہ بن لادن کی بجائے صدام حسین کا منظم اور بہت محنت سے تیار کیا، منصوبہ لگتے ہیں۔
- ۲۱ ستمبر کو نیویارک ٹائمز نے لکھا کہ بعض اہم امریکی ذمہ داران جن میں نائب وزیر دفاع پال دلووی میں اور نائب صدر ڈیک چینی کے شاف آفیسر لوئیس لینی بھی شامل ہیں کوشش کر رہے ہیں کہ عراق کو بھی جملے کی زد میں آنے والے ممالک کی فہرست میں شامل کر لیا جائے۔ اخبار نے لکھا کہ متعدد ذمہ دار اس بات کی کوشش کر رہے ہیں کہ صدام حسین کا کوئی تعلق ۱۱ ستمبر سے بھی ثابت ہو پھر بھی اس سے چھکارا پالیا جائے۔
- ۲۵ ستمبر کو کولن پاؤل نے کہا: ”هم صدام حسین کے متعلق کسی وہم کا شکار نہیں۔ وہ ہمارے اور خطے کے بارے میں اچھے ارادے نہیں رکھتا۔ وہ وسیع پیانے پر تباہی پھیلانے والا اسلحہ تیار کر رہا ہے۔“ مزید کہا: ”هم نے ۲۰ اسال اسے اپنے کنٹرول میں رکھا ہے اور مزید رکھیں

گے اور یہ تو آپ جانتے ہی ہیں کہ جب بھی ضرورت ہوئی ہم اس پر حملہ کرنے کی قدرت رکھتے ہیں۔“ -

○ ۱۳ اکتوبر ۲۰۰۱ء اسرائیلی وزیر خارجہ پیریز نے نیوزویک کو انٹرویو دیتے ہوئے کہا: ”میرا خیال ہے عراق ان ممالک کی فہرست میں پوری طرح شامل ہے جن پر حملہ کیا جانا ہے لیکن یہ معاملہ محض عسکری مذہب سے تعلق رکھتا ہے کہ ایک ہی وقت میں دو حادثوں کو ناہیں بیباری“ -

بیانات، روپریوں اور تجزیوں کا ایک لامتناہی سلسلہ ہے جس میں امریکی ارادوں اور صہیونی خواہشات چھپلکتی دکھائی دیتی ہیں۔ ۱۹۹۱ء کی امریکی عراقی جنگ کے بعد بڑے بش نے کہا تھا کہ ”اب عراق کی راکھ پر ایک نئی تہذیب کی بنیاد رکھی جائے گی“، -تب اعلان کیا گیا کہ اسرائیلی فلسطینی تباہ عمل ہونے کے بعد دنیا ایک نیا مشرق و سلطی دیکھیے گی۔ ۱۹۹۳ء میں دو سال کے خفیہ مذاکرات کے بعد اسلامو معاهدہ سامنے آیا۔ ۲۰۰۰ء تک ہر گمنہ طریقے سے اس معہدے اور اس کی کوکھ سے جنم لینے والے کئی معہدوں کو نافذ کرنے کی ناکام کوشش کی گئی تا آنکہ فلسطین میں تحریک اتفاقیہ کا ایک نیا مرحلہ شروع ہو گیا جو تمام صہیونی امریکی ہتھکنڈوں کو ناکام بناتے ہوئے ابھی تک جاری ہے۔ صہیونی ریاست تمام تر امریکی و مغربی امداد کے باوجود اقتصادی لحاظ سے ۵۰ سال پیچھے چل گئی ہے۔ اعداد و شمار گواہی دے رہے ہیں کہ صہیونی ریاست میں ایسا اقتصادی بحران ۱۹۵۳ء کے بعد پہلی بار دیکھنے میں آ رہا ہے۔

اب ایک منے زاویے سے ”مشرق و سلطی“ کی بنیاد رکھی جا رہی ہے۔ دہشت گردی، ۱۱ ستمبر سے تعلق، تباہ کن اسلحہ اسلحوں سے عدم تعادن، اقوام متحده کی قراردادوں کا نافذ نہ کرنا، جمہوری اقدار کی نفی..... سب تجارتی اشہارات ہیں۔ اصل مقصد افغانستان کے بعد ایک نیا نشان عبرت وجود میں لانا ہے، جس کی لاٹھی لہرا کر پوری دنیا کو باور کروانا ہے کہ ”آنا ربکم الاعلیٰ“ -

عراق میں سعودی عرب کے بعد دنیا کا سب سے بڑا تیل کا ذخیرہ ہے۔ صدر بش کے سابق اقتصادی مشیر لارنس لینڈسائی نے واضح طور پر کہا تھا کہ ”عراق کے خلاف فوجی کارروائی

کا اصل ہدف تیل ہے۔ عراق اس وقت پابندی کے باوجود بھی ”تیل بمقابل غذا“ فارمولے کے مطابق ۲۲ لاکھ بیرل تیل یو میہ نکالتا ہے جو تیل کی عالمی پیداوار کا ۳۔۳ فی صد ہے، جب کہ زیریز میں ذخیرے کی مقدار ۵۔۱۱۱۲ ارب بیرل ہے، جو دنیا کے مجموعی ذخیروں کی ۱۵ فی صد ہے اور الاسکا سمیت امریکہ کے تمام ذخائر سے چار گناز زیادہ ہے۔ عراقی تیل نکالنے پر فی بیرل ایک سے ڈیڑھ ڈالر خرچ ہوتے ہیں، جب کہ شانہ امریکہ میں یہ لگٹ ۲۱ ڈالر اور جنوبی امریکہ میں ۸۱ ڈالر فی بیرل آتی ہے۔ عراقی تیل اپنے معیار کے اعتبار سے بھی اعلیٰ تر ہے۔

اب اگر حکم بدھن عراق پر امریکی قبضہ ہو جاتا ہے اور ڈیڑھ لاکھ امریکی و برطانوی فوجی وہاں تین سے پانچ سال تک کے عرصے کے لیے براجمان ہو جاتے ہیں (جیسا کہ اعلان کیا جا رہا ہے) تو اسے ”پولوسپ“، قرار دیا جا رہا ہے، یعنی ایسی بندیدی اور کاری ضرب کہ جس سے مضبوط مرکز زیر یہ ہو جائے اور پھر تمام کمزور مرکز خود بخود نکلتا ہے دوچار ہوتے چلے جائیں۔

اس جنگ میں کتنے وسائل جھونکے جائیں گے؟ مختلف اقتصادی ماہرین مختلف اندازے بتا رہے ہیں۔ ۵ دسمبر ۲۰۰۲ء کے نیویارک ریویو آف بیکس میں کہا گیا کہ ”اگر جنگ مختصر ہوئی تو اس پر ۵۰ ارب ڈالر خرچ ہوں گے جس کے بعد ۷۰ ارب ڈالر مزید درکار ہوں گے تاکہ جنگ کے نتائج پوری طرح حاصل کیے جاسکیں اور اگر جنگ طویل ہوئی تو آخر اجات ۱۴۰ ارب ڈالر تک ڈھن سکتے ہیں جس کے بعد ڈیڑھ کھرب ڈالر مزید درکار ہوں گے۔ لیکن اگر امریکہ عراق اور غیر کے تیل پر قبضہ مستحکم کر لیتا ہے تو ان اخراجات کی حیثیت، ان سے حاصل ہونے والے فوائد کے مقابل کچھ بھی نہیں۔

تیل کی قیمت میں صرف ایک ڈالر کی کمی آجائے تو ایک سال میں امریکہ کے اخراجات چار ارب ڈالر کم ہو جاتے ہیں۔ ۱۹۹۸ء میں ایک بیرل کی قیمت ۱۲۔۳ ڈالر تھی جو ۱۹۹۹ء میں ۸۔۷۱ ڈالر اور ۲۰۰۰ء میں ۶۔۲۷ ڈالر فی بیرل ہو گیا تو تمام امریکی حسابات تپٹ ہو کر رہ گئے۔ ۱۹۷۲ء سے ۱۹۸۳ء کے دوران امریکہ کو صرف پڑوں کی تجارت میں تقریباً ۲۷ ارب ڈالر سالانہ بچت ہوتی تھی جو اب ۲۶ ارب ڈالر سالانہ خسارے میں بدل چکی ہے۔

یہ اعداد و شمار تو صرف جنگ کے امریکی اخراجات، عالمی تجارت اور خلطے کے ممالک پر اس کے کیا بداعثات مترتب ہوں گے اس کی کسی کوکوئی پرواہ نہیں۔ رہی لاکھوں انسانی جانیں، تو ان کی کیا حیثیت، وہ کوئی نیلے خون والے امریکی تو نہیں کہ ان کی بھی فکر کی جائے۔

امریکہ تو اپنے ان اقتصادی، سیاسی، عسکری، ثقافتی اور صہیونی مفادات کے تحفظ کے لیے مکمل طور پر تیار، بلکہ باولا ہوا جا رہا ہے لیکن مسلم ممالک جو اس جارحیت کا اصل شکار ہیں انھیں دشمن ہی سے نہیں اپنے آپ سے بھی غافل کیا جا رہا ہے۔ جنوری اور فروری جنگی تیاریوں کے حوالے سے حساس ترین تھے اور پاکستان ہی میں بست کا جنون نہیں مرکش، لبنان، اُردن، قطر، امارات اور مسقط عمان سمیت متعدد ممالک میں میلے، جشن اور ہاؤ ہو کا طوفان عروج پر تھا اور اب بھی کسی نہ کسی حوالے سے جاری ہے۔ بست میں جب یہاں امریکی مشروب ساز اداروں کی طرف سے اشتہاری اور ہلاکتی مہم عروج پر تھی، عین انھی دنوں امریکہ میں یہ مہم چل رہی تھی کہ فور میل گاڑیاں بند کی جائیں کیونکہ ان میں پڑول کی کھپٹ زیادہ ہوتی ہے۔ ہم پڑول زیادہ کھپٹیں تو دہشت گرد ممالک کو پیسہ زیادہ ملتا ہے، جس سے وہ ہمارے خلاف دہشت گردی کرتے ہیں، سعودی عرب کو اس مہم کا زیادہ نشانہ بنایا گیا۔

ایک طرف دشمن کی تیاری اور منصوبہ بندی کا یہ عالم ہے، دوسرا طرف امت مسلمہ نے صفت بندی بھی نہیں کی ہے۔ ہمیں اس ربانی فیصلے میں تو ادنیٰ شک و شبہ نہیں ہے کہ: وَاللَّهُ مُتِمٌ نُورٌ هُوَ لَوْكَرَهُ الْكُفَّارُونَ (الصف ۸:۶۱) ”کافر کتنا ہی ناپسند کریں، اللہ اپنا نور مکمل کر کے رہے گا“۔ لیکن اے قوم! اے سربراہان قوم!! غلبہ اور جیت تو ایمان و علم و عمل سے حاصل ہوتا ہے، کائنات کے رب پر ایمان اور کائنات میں ہر طرف بکھرے علوم تک رسائی اور پھر اجتماعی

جدوجہد۔